

**بالغ - ڈیٹا / فوٹو / ویڈیو / انٹرویو جمع کرنے کا رضامندی فارم**

پرتھم ایجوکیشن فاؤنڈیشن (پرتھم) ہندوستان کی سب سے بڑی غیر سرکاری تنظیموں میں سے ایک ہے، جس کا رجسٹرڈ دفتر ممبئی میں ہے۔ پرتھم نے تعلیمی میدان میں پچھلے 30 سالوں سے کام کیا ہے۔

جیسا کہ آپ جانتے ہیں کہ آپ پرتھم کے ذریعے کی جانے والی سرگرمیوں میں حصہ لے رہے ہیں۔ اس کے حوالے سے پرتھم اپنے رضاکاروں / نمائندوں کے ذریعے سرگرمیوں میں حصہ لیتے ہوئے آپ کے متعلق معلومات جمع کرے گا۔ جس میں بنیادی شناخت، مقام، رابطے کی معلومات، سیکھنے سے متعلق ڈیٹا، تصاویر، ویڈیوز، آواز کی ریکارڈنگ جیسا مواد شامل ہیں۔ لیکن یہ اسی تک محدود نہیں رہے گا۔

جمع کردہ معلومات / مواد کو نیچے دیئے گئے مقاصد کے لئے جزوی یا مکمل طور پر بھی استعمال کیا جائے گا:

- ۱۔ پروگرام کا نفاذ اور بہتری، کمیونٹی کی شمولیت، اور رپورٹنگ کے مقاصد کے لیے۔
- ۲۔ پرتھم کی اشاعتوں (پبلکیشنز) میں، عطیہ دہندگان کی رپورٹس (ہندوستان کے ساتھ ساتھ بین الاقوامی سطح پر)، میڈیا سرگرمیاں، سوشل میڈیا سرگرمیاں (جیسے: فیس بک، یوٹیوب، انسٹاگرام، لنکڈ ان، ایکس (ٹویٹر)، تھریڈز، وغیرہ)، ڈیجیٹل پلیٹ فارمز پر سرگرمیوں (جیسے: پرتھم کی ویب سائٹس) کے لیے استعمال ہوگا۔ اس کے ساتھ ساتھ تعلیمی سرگرمیوں کے بارے میں بیداری پیدا کرنے کے لیے بھی استعمال کیا جائے گا۔
- ۳۔ قومی اور بین الاقوامی عطیہ دہندگان (چندہ دینے والوں) کے ساتھ شیئر کرنے کے لیے، تاکہ پرتھم کے خیراتی کاموں کے بارے میں آگاہی دی جائے۔

آپ سے درخواست کی جاتی ہے کہ آپ مذکورہ معلومات / مواد کو جمع کرنے، ذخیرہ کرنے اور استعمال کرنے کے لیے اپنی رضامندی ظاہر کریں۔ تاہم، آپ اپنی مرضی سے اپنی معلومات / مواد جمع کرنے کی رضامندی سے انکار کر سکتے ہیں۔

میں پرتھم، اس کے رضاکاروں یا نمائندوں کو بغیر کسی دباؤ کے اپنے بارے میں مواد / معلومات کو استعمال کرنے، ذخیرہ کرنے، شیئر کرنے، شائع کرنے کی اجازت دیتا ہوں۔

اگر کسی بھی وقت میں یہ چاہوں کہ میرا ڈیٹا / فوٹو / ویڈیوز پرتھم کی ویب سائٹ یا اسٹوریج پلیٹ فارم سے ہٹا دیا جانا / اپ ڈیٹ کیا جانا / یا درست کیا جانا چاہئے، تو میں فون / ای میل کے ذریعے پرتھم کے رضاکار / نمائندے کو اطلاع دوں گا۔ جس کے بعد رضامندی کی تحریری واپسی / اپ ڈیٹ کی جاسکتی ہے۔ اس کے بعد پرتھم، اس کے رضاکار اور / نمائندے 15 کام کے دنوں کے اندر اسے ہٹا دیں گے یا اس کی اصلاح / اپ ڈیٹ کریں گے۔ اس سلسلے میں رابطے کی تفصیلات نیچے دی گئی ہے۔

میں نے رضامندی فارم کو پڑھا ہے یا مقامی زبان میں سمجھا یا گیا ہے اور رضامندی کے شرائط کو مکمل طور پر سمجھتا ہوں۔ میں اپنے مواد / معلومات کے استعمال کی دیئے گئے شرائط کے لئے اپنی رضامندی کی تصدیق کرتا ہوں اور اس طرح کے استعمال کے بارے میں کسی بھی طرح کا مطالبہ نہیں کروں گا۔